

# नई फिल्म में अपना बाइकर अवतार दिखाएंगे जॉन अब्राहम

जॉन अब्राहम निर्देशक रेंसिल डिसिल्वा की आगामी फिल्म में एक बार फिर दर्शकों को अपना बाइकर अवतार दिखाने के लिए तैयार हैं। फिल्म के नाम की घोषणा फिलहाल नहीं की गई है। जॉन ने कहा कि उनकी इस फिल्म की कहानी बाइक्स के इर्द-गिर्द घूमती है और इसके लिए उन्होंने निर्माता अजय कपूर और डिसिल्वा के साथ हाथ मिलाया है।

जॉन ने ट्वीट कर कहा, एक कहानी, जो मेरे दिल के काफी करीब है। इस सफर की शुरुआत के लिए उत्साहित हूँ।

फिल्म की शूटिंग जुलाई से शुरू होगी। डिसिल्वा ने वादा किया है कि फिल्म रोमांच से भरपूर होगी।

जॉन ने इससे पहले फिल्म धूम में बाइक्स के लिए अपने जुनून को दर्शाया था।

उन्होंने एक बयान में कहा, यह कहानी मानवीय

रिश्तों के बारे में है। मैंने दो साल पहले राइडर्स और बाइक्स के प्रति उनके प्यार पर फिल्म बनाने का फैसला किया था। उसके बाद से इस विषय पर बहुत सी रिसर्च और वक्त लगाया गया। इसी के साथ जॉन अगले महीने अपनी फिल्म रोमियो अकबर वाल्टर की रिलीज की तैयारी में जुटे हुए हैं।



अगले साल बॉक्स ऑफिस पर सूर्यवंशी, इंशाअल्लाह, शमशेरा और

आरआरआर जैसी कई बड़े बजट वाली फिल्में एक-दूसरे को टक्कर देने की तैयारी


## मोटी, जॉबलेस कह कर शादी करने की सलाह देने वालों को सोनाक्षी सिन्हा का मुंहतोड़ जवाब

सोशल मीडिया में होने वाली ट्रोलिंग के सवालों पर बेस्ट अरबाज खान का टॉक शो इन दिनों खूब सुर्खियों में है। अरबाज के शो में सितारे खुद ही ट्रोलर्स के कॉमेंट पढ़ते हैं और उन्हें मुंहतोड़ जवाब देते हैं। अरबाज के शो में इस हफ्ते सोनाक्षी सिन्हा पहुंची और उन्हें ट्रोल करने वालों को करारा जवाब दिया। सोनाक्षी सिन्हा ने कहा कि उन्हें मोटी और जॉबलेस कहने वाले ट्रोलर्स के पास कोई काम नहीं है, तभी तो वह दिन-रात नकरात्मक बातें कहते हैं।

सोनाक्षी कहती हैं, मैंने ऐसी ही थोड़ी न अपना नाम असली सोना रख दिया है। मैं बहुत ज्यादा दबंग हूँ। सोशल मीडिया में होने वाली ट्रोलिंग को मैं रोज पढ़ती हूँ और इसे मैं अपने मनोरंजन की तरह देखती हूँ। ट्रोलिंग करने वालों के पास न काम है, न उनकी कोई पहचान है, कोई चेहरा भी नहीं है उनका। कभी-कभी तो यह लोग ऐसे शो करते हैं कि हमारे काम के बारे में इन लोगों को हमसे ज्यादा जानकारी है। जो कभी किसी फिल्म के सेट पर गए भी नहीं होंगे, लेकिन विशेष

टिप्पणी देने में उस्ताद हैं। एक यूजर ने सोनाक्षी को टैग कर लिखा, मैडम भूख हड़ताल करो आप रोल मिलेंगे। इस कॉमेंट पर सोनाक्षी ने हँसते हुए कहा, इससे ज्यादा रोल कर भी नहीं सकती मैं, बहुत काम है मेरे पास, बहुत रोल हैं। एक महिला ट्रोलर्स ने सोनाक्षी के लिए लिखा, अबे मोटी..., जवाब में सोनाक्षी ने तपाक से कहा, अबे अंधी। एक यूजर ने लिखा, न बेटा न तुमसे न हो पाएगा। इस कॉमेंट पर जवाब देते हुए सोनाक्षी बोलीं, अरे मुझे ही तो हो रहा है और किससे होगा। साल के 365 दिन मैं काम करती हूँ, अगर कभी किसी दिन मेरा कोई शूट कैंसल हो जाता है तो सोचती हूँ, आज क्या करूँ।

सोशल मीडिया ने लिखे जाने वाले कॉमेंट पर सोनाक्षी ने कहा, पहले मैं इन इन तमाम कॉमेंट्स को पढ़ती थी, तो सोचती थी कि यह लोग कैसे लिख लेते हैं यह सब। कोई यह सब बात मुझे सामने बोल के दिखाए, दो मुझे न मार दूंगी बोलने वाले को। कुछ भी बोलने की हिम्मत यह लोग फेसलेस होकर करते हैं। मैं जैसी हूँ वैसी ही रहूँगी, आपको देखना है देखो,



## 2020 में होंगी कई बड़ी फिल्मों और सितारों की आपस में भिड़ंत

में हैं। अगले साल की महत्वपूर्ण फिल्मों की सूची में तानाजी : द अनसंग वॉरियर और छपाक भी शामिल है, जो 10 जनवरी को रिलीज होगी।

तानाजी : द अनसंग वॉरियर की कहानी जहां असल जिंदगी के योद्धा की है, वहीं दूसरी तरफ छपाक एक तेजाब पीड़िता की कहानी है। अजय देवगन अभिनीत तानाजी : द अनसंग वॉरियर मराठा साम्राज्य के 17वीं सदी के महाराष्ट्र के मराठा सैनिक तानाजी मालुसरे के जीवन पर आधारित है। वहीं दीपिका पादुकोण अभिनीत छपाक तेजाब पीड़िता लक्ष्मी अग्रवाल की जिंदगी के ईर्द-गिर्द घूमती है। इसके बाद 30 जुलाई को रिलीज

होगी शमशेरा और आरआरआर। रणबीर कपूर अभिनीत शमशेरा और आलिया भट्ट व अजय देवगन अभिनीत आरआरआर बॉक्स ऑफिस पर एक-दूसरे को टक्कर देंगी।

शमशेरा के निर्माताओं ने फिल्म की रिलीज की घोषणा पिछले साल ही कर दी थी जबकि फिल्मकार एस.एस. राजमौली ने आरआरआर की रिलीज की तारीख इस महीने की शुरुआत में ही घोषित की है। आरआरआर असल जिंदगी के दो नायकों व स्वतंत्रता सेनानियों अल्लूरी सीताराम राजू और कोमारराम भीम के जीवन पर आधारित काल्पनिक कहानी है। सूर्यवंशी और इंशाअल्लाह ईद पर रिलीज

होंगी। फिल्मकार रोहित शेट्टी की अक्षय कुमार अभिनीत फिल्म सूर्यवंशी पहले इस साल दिसंबर में रिलीज होने वाली थी लेकिन निर्माताओं ने बाद में फिल्म की तारीख 22 मई 2020 कर दी। फिल्म ईद के मौके पर रिलीज होगी। रिपोर्ट के मुताबिक, सलमान खान और आलिया भट्ट अभिनीत इंशाअल्लाह भी इसी दिन रिलीज होगी। फिल्म का निर्देशन संजय लीला भंसाली करेंगे। अजय देवगन और रणबीर कपूर की एक फिल्म, जिसका नाम अभी घोषित नहीं किया गया है, बॉक्स ऑफिस पर त्रिक रॉशन अभिनीत कृष 4 को टक्कर देगी। दोनों फिल्में क्रिसमस पर रिलीज होंगी।

## एक था टाइगर के तीसरे संस्करण में भी काम करेंगी कैटरिना



बॉलीवुड की बाबी गर्ल कैटरिना कैफ सुपरहिट फिल्म एक था टाइगर के तीसरे संस्करण में भी सलमान खान के साथ काम करती नजर आ सकती है।

कैटरिना कैफ इन दिनों सलमान खान के साथ फिल्म भारत में काम कर रही हैं। सलमान और कैटरिना की जोड़ी बॉक्स ऑफिस पर अब तक कई सुपरहिट फिल्में दे चुकी है। कहा जाता है कि सलमान, कैटरिना को अपना लकी चार्म मानते हैं। चर्चा है कि कैटरिना को एक था टाइगर के अगले पार्ट के लिए कास्ट कर लिया

गया है।

सलमान खान की फिल्म एक था टाइगर और टाइगर जिंदा है में भी कैटरिना ने ही फीमेल लीड रोल प्ले किया था। दोनों ही फिल्मों ने बॉक्स ऑफिस पर शानदार कमाई की और अब देखना होगा कि तीसरी फिल्म का परफॉर्मेंस कैसा रहता है। सलमान-कैटरिना स्टारर फिल्म भारत दक्षिण कोरियाई फिल्म ओड टु माय फादर की हिंदी रीमेक है। फिल्म में दिशा पाटनी भी अहम किरदार निभाती नजर आएंगी। यह फिल्म इसी साल 05 जून रिलीज होगी।